

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/०५/कावि/५७६/२०२१
दिनांक : ११/०१/२०२१

प्रति,

मा.


सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा
दिनांक २०/०१/२०२१ रोजी दुपारी २.०० वाजता आयोजित
केलेबाबत.

मा.महोदय / महोदया,

पिंपरी चिंचवड महानगरपालिकेची माहे जानेवारी - २०२१ ची मासिक मा.महापालिका सभा बुधवार दिनांक २०/०१/२०२१ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात मा.उपसचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.३ जुलै २०२० अन्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण ऑनलाईन पध्दतीने सहभागी व्हावे ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

मा.महापालिका सभा

कार्यपत्रिका क्रमांक ५२

पिंपरी चिंचवड महानगरपालिकेची माहे **जानेवारी - २०२१** ची मासिक मा.महापालिका सभा **बुधवार** दिनांक **२०/०१/२०२१** रोजी दुपारी **२.००** वाजता महानगरपालिका प्रशासकीय इमारतीमधील यशवंतराव चव्हाण सभागृहात मा.उपसचिव महाराष्ट्र शासन नगरविकास विभाग यांचेकडील पत्र क्र.कोरोना-२०२०/प्र.क्र.७६/नवि-१४ दि.०३ जुलै २०२० अन्वये ऑनलाईन पध्दतीने (व्हिडीओ कॉन्फरन्सिंग द्वारे) आयोजित करणेत आलेली आहे. सदर सभेमध्ये खालील कामकाज होईल.

- अ) महापालिका सभा क्रमांक - ४८ दि.१८/०९/२०२०, दि. ०६/१०/२०२० (दु.२.०० वा.),
व १३/१०/२०२० (दु.२.०० व २.२० वा.) चा सभावृत्तांत कायम करणे.
आ) महापालिका सभा क्रमांक - ५१ दि.०८/१२/२०२० चा सभावृत्तांत कायम करणे.

नियुक्त्या

विषय क्रमांक १) मा.केशव हनुमंत घोळवे, यांनी मा.क्रिडा, कला,साहित्य व सांस्कृतिक समिती सदस्य पदाचा राजीनामा दिला असून मा.क्रिडा, कला,साहित्य व सांस्कृतिक समिती सदस्यत्वाची एक जागा रिकामी झाली असल्याने महाराष्ट्र महानगरपालिका अधिनियमचे कलम ३१ अ आणि पिंपरी चिंचवड शहराच्या महानगरपालिकेच्या समित्यांच्या सभा इ चे.संचालन करण्याविषयीचे जादा नियमांपैकी नियम क्र. ६९ मध्ये निर्देश केल्याप्रमाणे सदर रिकाम्या जागेवर नियुक्ती करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक - २) संदर्भ - १) मा.शितल शिंदे, मा.राजेंद्र लांडगे यांचा प्रस्ताव -

२) मा.स्थायी समितीकडील ठ.क्र.७५९० दि.०७/१०/२०२०

३) मा.महापालिका सभा ठराव क्र.५८२, दि.०८/१२/२०२०

सन २००७ मध्ये दोन्ही परिवहन संस्थेचे एकत्रीकरण होऊन पुणे महानगर परिवहन महामंडळ लि. ही संस्था स्थापन करणेत आलेली आहे. सदर संस्था स्थापन झाल्यानंतर शासन निर्णयाद्वारे संचालक मंडळाची रचना अंतिम करण्यात आलेली आहे. यामध्ये पुणे महापालिकेचे ३ संचालक व पिंपरी चिंचवड महानगरपालिकेचे २ संचालक नियुक्तीस मान्यता देणेत आलेली आहे. वास्तविक पिंपरी चिंचवड महानगरपालिकेचे भौगोलिक क्षेत्र व लोकसंख्या झपाट्याने वाढत असल्याने याही महापालिकेमधून पुणे महापालिकेप्रमाणे १ जादा संचालक असणे आवश्यक वाटते जेणेकरून पिंपरी चिंचवड महानगरपालिका क्षेत्रातील नागरिकांच्या सोईसाठी परिवहनचा पाठपुरावा करणे सोईचे होईल. तरी पिंपरी चिंचवड महानगरपालिकेच्या मा.महासभेमधून निवड झालेल्या १ नगरसेवकास संचालक म्हणून नेमणूकीस मान्यता देणेकामी व सदरच्या संचालक पदनिर्मितीस शासनाची मान्यता मिळणेकामी प्रशासनाने पुढील कार्यवाही करणेस मान्यता देणेकामी सदरचा विषय मा.महापालिकासभेकडे शिफारस करणेत येत आहे.

(दिनांक २०/०१/२०२१ चे सभेत घेणेचे निर्णयाप्रमाणे)

विषय क्रमांक ३) संदर्भ - १) मा.शितल शिंदे, मा.राजेंद्र लांडगे यांचा प्रस्ताव.

२) मा.स्थायी समितीकडील ठराव क्र.७५९९, दि.०७/१०/२०२०

पिंपरी चिंचवड महानगरपालिकेच्या सन २०२०-२१ चे अंदाजपत्रकातील खालील नमूद केलेल्या विकास कामांना तकत्याप्रमाणे सन २०२०-२१ चे अंदाजपत्रकात वाढ/घट करणेस मान्यता देणेकामी मा.महापालिकासभेकडे शिफारस करणेत येत आहे.

अ. क्र.	कामाचे नाव/उपलेखाशिर्ष	लेखाशिर्ष	पान क्र.	सन २०२०-२१ चा मुळ अंदाज	वाढ करावयाची तरतूद	घट करावयाची तरतूद	सन २०२०-२१ सुधारित तरतूद
१.	प्रभाग क्र.२१ पिंपरी मधील पावर हाऊस चौक ते पिंपळे सौदागर पुला पर्यंतच्या रस्त्याचे कॉक्रीटीकरण करणे	विशेष योजना	८१/१२९	२५००००००	६०००००००	०	८५००००००
२.	प्रभाग क्र.२१ पिंपरी मधील बालामल चाळ भैरवनाथ नगर, भीमनगर व इतर परिसरातील रस्त्याचे कॉक्रीटीकरण करणे	विशेष योजना	८२/१३०	१०००००	२०००००००	०	२०१०००००

३.	प्रभाग क्र.२१ पिंपरी मधील वैभवनगर रस्त्याचे कॉक्रीटाकरण करणे	विशेष योजना	८२/१३१	१०००००	२००००००	०	२०१०००००
	घट करावयाचे तरतूद						
४.	पिंपरी चिंचवड मनपा परिसरातील पवना नदी पुनरजीवन प्रकल्प राबविणे	भांडवली अ भाग-अ	३६२/९	४००००००००	--	५०००००००	
५.	पिंपरी.चिंच.मनपा परिसरातील इंद्रायणी नदी पुनरजीवन प्रकल्प राबविणे	भांडवली अ भाग-अ	३६२/११	२००००००००	--	५०००००००	
	एकूण				१००००००००	१००००००००	

विषय क्रमांक ४) संदर्भ – १) मा.महापालिका आयुक्त यांचे पत्र

क्र.पअक/५/कावि/५४६/२०२०, दि.२३/१०/२०२०

२) मा.स्थायी समितीकडील ठराव क्र.७७२७ दि.०९/१२/२०२० अन्वये.

पिंपरी चिंचवड शहरातील सांडपाण्यावर शहरातील विविध मलनिःसारण केंद्राव्दारे प्रक्रिया केली जाते. सदर मलनिःसारण केंद्रामधून बाहेर पडणा-या प्रक्रियायुक्त पाण्यावर पुढील प्रक्रीया करून शहरातील औद्योगिक तसेच निवासी भागात पाणी पुरवठा करण्याकरीता [Recycling & Reuse] सल्लागारामार्फत शहरासाठी विस्तृत आराखडा तयार करण्यात आला आहे पिंपरी चिंचवड महानगरपालिकेच्या मा.विधी समिती मार्फत मा.महापालिका सभा ठराव क्र.३३८, विषय क्रमांक १० दि.२०/१२/२०१८ नुसार उक्त पुनर्वापर व पुनर्चक्री करणाऱ्या विस्तृत धोरणास तसेच सदरच्या प्रकल्पाची अंमलबजावणी PPP किंवा HAM Mode I नुसार करणेचे प्रस्तावास मंजूरी प्राप्त झाली आहे. सदर प्रक्रियायुक्त पाणी पुरवठ्याकरिता सल्लागारामार्फत शहरासाठी विस्तृत आराखडा [Master Plan] तयार करण्यात आला आहे. सदर Master Plan मध्ये शहराच्या भौगोलिक रचनेनुसार चार भाग करण्यात आले आहेत.

१. भाग क्रं. १ : पिंपळे सौदागर, वाकड, हिंजवडी MIDC चिंचवड
२. भाग क्रं. २ : चिखली MIDC
३. भाग क्रं. ३ : निगडी प्राधिकरण व तळेगाव MIDC
४. भाग क्रं. ४ : चाकण MIDC

सदर आराखड्यानुसार संपूर्ण शहरासाठी प्रतिदिन १२० दशलक्ष लिटर एवढ्या प्रक्रियायुक्त पाण्याचा पुनर्वापरकेला जाऊ शकतो. सदर Master Plan पैकी पहिल्या टप्प्यामध्ये स्मार्ट सिटी अंतर्गत Area Based Development (ABD) मधील पिंपळे सौदागर, तसेच वाकड, हिंजवडी MIDC Area याकरिता कासारवाडी मलनिःसारण प्रक्रिया केंद्रातून प्रतिदिन ७५ दशलक्ष लिटर सांडपाणि प्रक्रिया करून पाणीपुरवठा करणे प्रस्तावित आहे. तथापि, शहरासाठी विस्तृत आराखड्यामधून मनपा हद्दीबाहेरील हिंजवडी भागासाठी MIDC कडून अद्याप MOU झाले नसल्याने सद्यस्थितीत पहिल्या टप्प्यामधून

वगळण्याचे तसेच शहरातील पाण्याची टंचाई असणा- या भागाचा समावेश करून प्राधान्यक्रम बदल करण्याचे प्रस्तावित करण्यात येत आहे, त्यानुसार शहरातील वेगाने वाढणा-या चिखली व च-होली भागाचा दुस-या टप्प्यातील भागाचा समावेश प्राधान्याने पहिल्या टप्प्यात करणेच्या प्रस्तावास मान्यता घेणे आवश्यक आहे. यामध्ये चिखली मैलाशुद्धीकरण केंद्र टप्पा १ (क्षमता १६ एम.एल.डी) हे ३० वर्षांपेक्षा जुने झाले असून जुन्या तंत्रज्ञानावर आधारित आहे. सदर STP ची दुरुस्तीकरणेसाठी मोठा खर्च लागणार आहे. चिखली येथील सदर मलशुद्धीकरण केंद्राचे आयुष्यमान संपुष्टात येत असल्याने सदर मलशुद्धीकरण केंद्राची पुनर्बांधणी करणे आवश्यक आहे. याकरिता सदर ठिकाणी सध्याच्या १६ MLD क्षमतेच्या केंद्राच्या ठिकाणी अत्याधुनिक तंत्रज्ञानावरील व भविष्यातील वाढणा-या सांडपाण्याचा विचार करून २० MLD क्षमतेचा MBR तंत्रज्ञानावर STP करणेचे प्रस्तावित करण्यात येत आहे. नूतनीकरण प्रस्तावित असलेल्या प्रकल्पातून पुनर्वापर योग्य पाण्याची निर्मिती करण्यात येईल. त्यामुळे खर्चात बचत होणार आहे. पिंपरी चिंचवड महानगरपालिकेच्या पुनर्वापर व पुनर्चक्रीकरणाच्या प्रकल्पाची निविदा काढणेकामी विविध तांत्रिक मते,कल समजण्या हेतूने विविध संभावित इच्छुक निविदाधारकांची अनौपचारिक बैठक [Pre Tender Conference] दिनांक ११/०६/२०२० रोजी Online आयोजित करणात आली होती. सदर बैठकीमध्ये इच्छुक निविदाधारक यांनी प्रकल्प HAM पद्धतीमध्ये कमीत - कमी ६०% प्रकल्प किमतीची रक्कम उभी करू शकतात तसेच विविध वित्तीय संस्था व वित्तीय पुरवठा करणा-या धनको यांनी प्रकल्प उभारणीच्या काळात कर्जावरील लागणारे व्याज IDC (Interest During Construction) हे प्रकल्प किमतीमध्ये गृहीत धरावा अशी मागणी केली. त्याबाबत प्रकल्पाच्या Technical Appraisal Committee (TAC) कडे मागणी विचारार्थ ठेवली असता TAC समितीने या बाबींस मान्यता दिली आहे. तसेच, प्रकल्प अंमलबजावणीसाठी महाराष्ट्र प्रांतिक महानगरपालिका अधिनियमाच्या कलम १७७, ६६अ, कलम ६६ च्या पोटकलम ४१अ नुसार लोक खाजगी सहभागातून (PPP) किंवा HAM [Hybrid Annuity Model] पुनर्वापर व पुनर्चक्रीकरण प्रक्रिया केंद्र व यंत्रणा उभारणी व कलम १०९ नुसार विविध वित्तीय पुरवठादाराद्वारे निधी उभारणेसाठी मा. आयुक्त यांना कलम ७२ (ब) अन्वये प्राधिकृत करणेस मान्यता देणेचेही प्रस्तावित आहे. प्रकल्पाचा प्राधान्यक्रम बदलून शहराच्या वाढीचा वेग व पाण्याचा तुटवडा असलेल्या भागांचा समावेश पहिल्या टप्प्यात करून खालील भागाचा समावेश करणेस मान्यता आवश्यक आहे.

1. वाकड, पिंपळ सौदागर, पिंपळेगुरव, कासारवाडी, चिंचवड, चिखली च-होली व MIDC क्षेत्रात कासारवाडी येथून ७५, चिखली मधून २० व च-होली येथून ५ असे एकुण प्रतिदिन सुमारे १०० दशलक्ष लिटर इतके पाणी पुनर्चक्रीकरणद्वारे उपलब्ध करणे व त्यापैकी सुमारे ८ एम.एल.डी. पाणी पिण्याच्या गुणवत्तेचे शुध्द करणेसाठी RO प्रणालीचा वापर करणे.
2. प्रक्रियायुक्त पाण्याच्या पुनर्वापराकरिता आवश्यक त्या ठिकाणी आराखड्यानुसार सुमारे ३०६ किमी प्राथमिक जाळे तयार करणे.
3. वाकड, पिंपळे सौदागर, कासारवाडी एम.आय.डी.सी. चिखली व च-होली अशा पाच ठिकाणी

१ ते ५ दशलक्ष लिटर क्षमतेचे जलकुंभाची निर्मिती.

4. या प्रस्तावित योजने अंतर्गत येणारा खर्च प्रकल्पाच्या बांधकाम कालावधीतील व्याज इत्यादींचा समावेश करता प्रकल्पाचा मुळ खर्च र.रु.५३२/- कोटी व जीएसटी, रॉयल्टी Contingencies Charges, Interest During Construction व Work Establishment Charges इत्यादी सह एकत्रित प्रकल्पाचा अंदाजित खर्च र.रु.६५४/- कोटी इतका येत आहे. त्यास प्रशासकीय मान्यता आवश्यक आहे.
5. सदर योजना HAM पद्धतीनेच राबविण्याचे प्रस्तावित असून यामध्ये एकूण खर्चापैकी मनपा मार्फत जास्तीत जास्त ४०% भांडवली खर्च कंत्राटदारास प्रकल्प उभारणीच्या कालावधीत टप्प्याने वितरीत करण्यात येईल व उर्वरित हिस्सा प्रकल्प कार्यान्वित झाल्यापासून ७ वर्षात त्रैमासिक पद्धतीने वितरीत करण्यात येईल. सदर प्रकल्पाच्या १५ वर्षांच्या परिचालनाची तसेच देखभाल व दुरुस्तीची जबाबदारी संबंधित ठेकेदाराची असणार आहे. सबब, पिंपरी चिंचवड शहरातील सांडपाण्यावर प्रक्रीया करून त्याचे पुनर्चक्रीकरण तसेच पुनःवापर [Recycling & Reuse] करणे या प्रकल्पाच्या सुधारित र.रु.६५४/- कोटीच्या अंदाजपत्रकीय रक्कमेस किंवा प्रकल्पाच्या किंमतीमध्ये बदल झालेस होणारे प्रत्यक्ष खर्चास प्रशासकीय मान्यता मिळणेकामी तसेच यापूर्वी मा.महापालिका सभेने ठराव क्रमांक ७१, दिनांक ०७/१२/२०१८ रोजी मान्यता दिलेल्या विषयामध्ये वरील नमूद केलेप्रमाणे शहराची होणारी वाढ व काही भागात असणारी पाणी टंचाई यांचा विचार करून प्रकल्पाचा प्राधान्यक्रम बदलणेस तसेच आवश्यकते प्रमाणे प्रकल्पाची व्याप्ती निश्चित करणेस तसेच सदरचा प्रकल्प कलम १०९ नुसार खाजगी सहभागातून विविध वित्तीय पुरवठ्याव्दारे निधी उभारणेच्या (PPP/HAM) धोरणास महाराष्ट्र प्रांतिक महानगरपालिका अधिनियम कलम १७७, ६६अ, कलम ६६ चे पोटकलम ४१ अ त्याचप्रमाणे या प्रकल्पासाठी कलम ७२(ब) अन्वये सर्व मा.आयुक्त यांना अंमलबजावणी प्राधिकारी म्हणून सर्व वित्तीय अधिकार देवून निविदा मान्यतेकामी सक्षम प्राधिकारी यांचेकडे सादर करणेचे सर्व अधिकार देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ५) संदर्भ - १) मा.महापालिका आयुक्त यांचे पत्र

क्र.पवै/३/कावि/१५६/२०२०, दि.२८/१०/२०२०

२) मा.स्थायी समितीकडील ठ.क्र.७८६१ दि.२३.१२.२०२० अन्वये.

पिंपरी चिंचवड महानगरपालिका हद्दीतील छोट्या पाळीव प्राणी (कुत्रा, मांजर) इ. यांची एकूण संख्या व त्यांचे आयुष्य लक्षात घेता अचानक तसेच आजारांने उपचारा दरम्यान मृत प्राण्यांचे विल्हेवाटी बाबत नेहरुनगर पिंपरी या ठिकाणी छोटे पाळीव प्राणी दफन भुमी सन २००७ रोजी कार्यान्वित करण्यात आली होती. दहन मशिनच्या ठिकाणी दि.१६/१२/२०१६ ते दि.१६/०३/२०२० या कालावधीत एकूण १३०९ इतक्या पाळीव प्राण्यांचे दहन पद्धतीने विल्हेवाट लावण्यात आलेली आहे. या करीता सी.एन.जी. गॅस वापराचे मासिक देयके विभागामार्फत मे.महाराष्ट्र नॅचरल गॅस लिमिटेड यांना सरासरी र.रु.१५,०००/- ते र.रु.२०,०००/- इतकी रकम अदा करण्यात येत आहे. पावसाळ्यांच्या मोसमात या पाळीव प्राण्यांची मृतांच्या आकड्यांत वाढ होत असते. मागिल काही दिवसांपासून स्वयंघोषित प्राणीप्रेमीं व्दारा शहरातील भटकी मृत कुत्री याठिकाणी आणुन दहन करण्याची मागणी करण्यात येऊन नाईलाजास्तव त्यांचे ही दहन केले जाते. वस्तुतः सदर सेवा ही पाळीव प्राण्यांकरीता म्हणजेच ज्यांचे मालक आहेत त्यांचे करीता

निःशुल्क असुन भटके मृत प्राणी (मांजर, कुत्रा.) यांची म.न.पा.च्या आरोग्य विभागाव्दारे क्षेत्रिय कार्यालय निहाय विल्हेवाट लावण्यात येते. उपरोक्त पणे म.न.पा.व्दारा दहन मशिन देखभाल दुरुस्तीव गॅस चे देयके तसेच मशिन हाताळणारे म.न.पा.चे कर्मचारी यांचा खर्च पाहता आर्थिक भार जास्तीचा होत असल्याचे दिसुन येते. तरी मालकांचे मृत पाळीव प्राणी यांना प्रति जनावर शुल्क आकारणी संयुक्तीक राहिल. यास्तव पिंपरी चिंचवड महानगरपालिका हद्दीतील पाळीव मृत कुत्रा व मांजर यांना खालील तक्त्यात नमुद केले प्रमाणे दर आकारणे प्रस्तावित आहे.

अ.क्र.	जनावरांचा प्रकार	दहन शुल्काची रक्कम
१	कुत्रा	२०००/-
२	मांजर	२०००/-

तसेच पिंपरी चिंचवड महानगरपालिका हद्दीबाहेरील प्राणी मालकांना देखिल र.रु.३०००/- इतकी दहन शुल्क आकारून उक्त सेवा देण्यात येईल.तुलनात्मक दृष्ट्या उक्त तक्त्यांतील दरांचा विचार करता, मशिन देखभाल दुरुस्तीकार्यरत कर्मचारी वर्ग, सी.एन.जी. गॅसचे दर लक्षात घेता प्रस्तावित दर माफक आहे. तसेच उपद्रव कारक स्वयंघोषित प्राणीप्रेमी यांना शिस्त लावणे देखिल शक्य होईल. तसेच प्रस्तावित केलेले दर मान्य झालेस म.न.पा. हद्दीतील पाळीव प्राणी मालकांना रहिवासी दाखल्यांचे पुरावा ग्राह्य धरून मान्य दरानुसार सेवा उपलब्ध करून देण्यात येईल. सबब, प्रस्तावित केले नुसार छोटे पाळीव प्राणी दहन मशिन (Pet incinerator) वापरा करीता शुल्क आकारणेस मान्यता देणेकामी मा.महापालिकासभेकडे शिफारस करणेबाबत मा.आयुक्त यांची मागणी असली तरी, प्रस्तुत विषयात पाळीव मृत कुत्रा व मांजर यांच्या दहनासाठी र.रु.२०००/- इतके दहन शुल्क प्रस्तावित केले आहे. सदर दहन शुल्काची रक्कम जास्त आहे ती कमी करून पिंपरी चिंचवड महानगरपालिका हद्दीतील तसेच हद्दीबाहेरील पाळीव मृत कुत्रा व मांजर यांच्या दहन शुल्काची रक्कम र.रु.१०००/- इतकी आकारणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ६) संदर्भ - १) मा.महापालिका आयुक्त यांचे पत्र

क्र.भूजि/०९/कावि/३३७/२०२०, दि.२३/१२/२०२०

२) मा.महापालिका आयुक्त यांचे पत्र

क्र.भूमि/०९/कावि/३१९/२०२०, दि.१८/१२/२०२०

३) मा.स्थायी समितीकडील ठ.क्र.७९१० दि.२३/१२/२०२० अन्वये.

भोसरी एमआयडीसी जे ब्लॉक अंतर्गत मोकळी जागा क्र.२९ येथील आरक्षण क्र.४५ मधील सदर भूखंड हा ताबा पावतीद्वारे सन १९८४ मध्ये महापालिकेकडे एमआयडीसीकडून हस्तांतरीत झालेला असून त्याचे क्षेत्रफळ ६०,३७८ चौ.मी. आहे. सदर भूखंडावर प्रस्तावित आरक्षणाच्या विकासाच्या अनुषंगाने बालनगरी प्रकल्प विकसित करण्याच्या विचाराने स्थापत्य विभागामार्फत प्रकल्प विकास सुरु करण्यात आलेला असून सदर प्रकल्पात मुख्यतः लहान मुलांना बालशिक्षण हा विषय डोळ्यासमोर

ठेवून विविध क्षेत्रांतील सामान्य ज्ञान देणा-या सेवा व संस्थांची माहिती देण्याकरीता बांधकाम सुरू करण्यात आले. सदर ठिकाणी लहान मुलांना शिक्षणासाठी अग्निशमन, रुग्णालय, बँकींग, पोलिस स्टेशन, पोस्ट ऑफिस अशा प्रकारच्या सेवांची माहिती देणे व सोबत मनोरंजन व त्याकरीता ॲम्पीथिएटर इ. कक्ष निर्माण करणे प्रस्तावित आहे. सदर बालनगरी प्रकल्पाचा टप्पा-१ सुरू करण्यात आला असून दि.२५ मे २०१८ मध्ये टप्पा-१ चे काम पूर्ण करण्यात आले आहे. त्याअंतर्गत सुमारे ५,००० चौ.मी. इतके बांधकाम पूर्ण करण्यात आले असून त्यावर सुमारे रु.२० कोटी इतका खर्च करण्यात आला आहे. सदर प्रकल्पाचे पुढील टप्प्यात बांधकाम करण्यापूर्वी सदर प्रकल्प चालविण्याकरीता Expression Of Interest (EOI) मागविण्यात आलेला असून त्यास कोणताही प्रतिसाद प्राप्त झालेला नाही. दरम्यानच्या कालावधीत राज्यातील विविध शहरांमध्ये स्थित असलेल्या चित्रकला महाविद्यालयांकडून तसेच बॉम्बे आर्ट सोसायटीसारख्या प्रसिद्ध संस्थेकडून महाराष्ट्रामधील कला विकासासाठी ललित कला अकादमीच्या विभागीय केंद्रासाठी सदर जागा देण्याबाबतीत विचारणा करण्यात आली आहे. त्या अनुषंगाने ललित कला अकादमीचे विद्यमान अध्यक्ष श्री.उत्तम पाचारणे यांनी महाराष्ट्रातील विविध प्रतिनिधींसमवेत जुलै महिन्यात सदर प्रकल्पास भेट देवून सदर प्रकल्पाची जागा त्यावरील बांधकामासह ललित कला अकादमीच्या विभागीय केंद्राच्या उभारणीसाठी अत्यंत उपयुक्त असल्याचे मान्य करून सदर जागा महापालिका व राज्य शासनमार्फत त्यावरील बांधकामासह ललित कला अकादमीस मिळावी अशी विनंती केली. ललित कला अकादमी ही संस्था भारत सरकारच्या भारतीय सांस्कृतिक कला व परंपरा यांचे जतन, संवर्धन करण्याकरीता राष्ट्रीय स्तरावरील असलेली अग्रणी संस्था असून चित्रकला, शिल्पकला, वास्तूकला व अन्य उपयोजित कला यांचा अभ्यास, संवर्धन, प्रसार व कलाशिक्षण देणा-या संस्थांना उत्तेजन व आर्थिक मदत देणे इ. कार्य करण्याकरीता सदर अकादमीची स्थापना करण्यात आली आहे. याशिवाय राष्ट्रीय स्तरावर, आंतरराष्ट्रीय स्तरावर भारतीय कलाकारांची कलात्मक प्रदर्शने भरवणे, कलाविषयक साहित्य प्रकाशित करणे व नवीन कलाकारांना प्रशिक्षण व प्रोत्साहन देणे इ. स्वरूपाची महत्त्वपूर्ण कामे संस्थेमार्फत करण्यात येतील. तरी, ललित कला अकादमीत भारत सरकार यांची मागणी व संपूर्ण प्रकल्पाची मागणी मधील अत्युच्च व्यापक हेतू विचारात घेता पिंपरी चिंचवड शहराच्या आगामी विकासाच्या अनुषंगाने व शहराच्या सांस्कृतिक वैभवात भर घालण्याच्या अनुषंगाने ललित कला अकादमी, भारत सरकार यांचे विभागीय केंद्र जर पिंपरी चिंचवड शहरात स्थापन झाल्यास शहरास व पर्यटनात महापालिकेस एक वेगळा नावलौकिक प्राप्त होण्यास मदत होणार आहे. सदर प्रकल्पामुळे राज्यातील व पर्यायाने शहरातील विद्यार्थ्यांना, युवकांना व ज्येष्ठ कलाकारांना सर्वांनाच एक व्यासपीठ उपलब्ध होणार असून त्यामार्फत स्वतःची कला जोपासना ही अधिक विकसित व परिपूर्ण करणे तरुण व होतकरू कलाकारांना शक्य होणार आहे. या स्वायत्त ललित कला अकादमीच्या माध्यमातून चित्र, शिल्प व इतर कलांचे एक कायमस्वरूपी प्रदर्शन स्थापन झाल्यास शहरामध्ये मोठ्या प्रमाणात पर्यटकांना आकृष्ट करण्याकरीता सदर बाब सहाय्यभूत होणार आहे. शहरामध्ये नागरीकांना आपली कलात्मक अभिरुची व सांस्कृतिक ठेवा तसेच विविध उपयोजित कलांचा आस्वाद घेण्याच्या अनुषंगाने देखील मोठा हातभार लागणार आहे. बालकांचा व विद्यार्थ्यांचा चतुरस्त्र विकास साधण्याच्या अनुषंगाने देखील मूळ आरक्षणाच्या संकल्पनेशी

निगडीत सदर वापर असून केवळ पिंपरी चिंचवड शहरासाठी नाहीतर संपूर्ण राज्यासाठी सदर केंद्र हे एक मानदंड होऊ शकणार आहे. सदर प्रकल्पाची जमिन ही एमआयडीसीकडून विनामूल्य हस्तांतरीत झालेली असल्या कारणाने हस्तांतरीत करण्यापूर्वी एमआयडीसी तसेच राज्य शासनाची देखील मान्यता घेणे आवश्यक राहणार आहे. तसेच सदर ठिकाणी आतापर्यंत सुमारे ५,००० चौ.मी. इतके बांधकाम महापालिकेमार्फत करण्यात आले असून सदर बांधकाम वापरण्यायोग्य असून भविष्यातील बांधकाम ललित कला अकादमी मार्फत त्यांच्या निधीतून करण्यात येणार आहे. तरी अस्तित्वातील बांधकाम हस्तांतरीत करण्याकरीता सर्वसाधारण सभेची मान्यता घेणे आवश्यक आहे. तरी वरील सर्व बाबींचा पिंपरी चिंचवड शहरास व पर्यायाने महापालिकेस होणारा व्यापक फायदा विचारात घेता पुढील सर्वसाधारण सभेत ठरणार अशा अटी-शर्तीच्या अधिन राहून सदर प्रकल्प राज्य शासनाच्या मान्यतेने त्यावरील बांधकामासह ललित कला अकादमी, भारत सरकार या संस्थेस नाममात्र दराने देणेकामी सदरचा विषय महाराष्ट्र महापालिका अधिनियम ७९ (क) व ७९ (ग) नुसार मान्यता देणेकामी मा.महापालिका सभेकडे शिफारस करणेत येत आहे.

प्रकल्प राबविण्याकरीता महापालिकेमार्फत प्रस्तावित अटी व शर्ती :

- (१) पिंपरी चिंचवड महापालिका हद्दीतील कलाकारांना वर्षातील पंधरा दिवस (दोन आठवडे) कलाप्रदर्शन भरवणे, प्रदर्शन भरवणे अथवा वर्कशॉप आयोजित करणे याकरिता राखीव ठेवणे.
- (२) वर्षभरात नियोजित करण्यात येत असलेल्या कार्यशाळा, प्रशिक्षणांमध्ये स्थानिक कलाकारांना प्राधान्य देणे.
- (३) विविध प्रदर्शने, कला दालने इ. पाहण्यासाठी स्थानिक नागरीकांकरीता सवलतीचे दर आकारणे.
- (४) पुढील विकासाच्या टप्प्यात आवश्यक निधी ललित कला अकादमी, भारत सरकार यांच्या माध्यमातून उभारणे.

मा.शहर सुधारणा समितीचे ठराव

विषय क्रमांक - ७) संदर्भ : १) मा.महापालिका आयुक्त यांचे पत्र

क्र.नरवि/कावि/१५/१६८/२०२० दि.०२/११/२०२०

२) मा.शहर सुधारणा समितीकडील ठराव क्र.२

दि.९/१२/२०२० अन्वये.

पिंपरी चिंचवड महानगरपालिकेची जुन्या हद्दीची सुधारित विकास योजना महाराष्ट्र शासनाचे आदेशक्र.टीपीएस।१८९३।१२७६।सीआर।१९४।९३।युडी-१३, दि.१८ सप्टेंबर १९९५ अन्वये मंजूर करणेत आली आहे. मौजे पिंपरी वाघेरे येथील पिंपरी चिंचवड महानगरपालिकेच्या मंजूर विकास योजनेमधील खालील तक्त्यात दर्शविलेल्या प्रस्तावित आरक्षणाचे भूसंपादन करणे आवश्यक आहे.

अ.क्र.	आ. क्र.	आरक्षणाचे प्रयोजन	स.नं. / सि.स.नं.	बाधित होणारे संपादन करावयाचे एकुल सुमारे क्षेत्र चौ.मी.
१.	-	सुधारित मंजूर विकास योजनेतील १२ मी. रुंद रस्ता	सं.न. २२४ ते २२९ यामधिल सि.स.नं. १११०, १११९/१३ ते १११९/१६ ११६५, ११७०, ११८५, १२५४, १२६७/२ ते १२६७/५, १२६८, १२६८/१, १२६८/२,	३०००.०० चौ.मी.

तरी उपरोक्त प्रस्तावित प्रयोजनाखालील जमिन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा.जिल्हाधिकारी,पुणे यांचेकडे पाठविणेस प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूमीसंपादन पुनर्वसन व पुनर्वसाहत करतांना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३(नविन भूसंपादन कायदा २०१३) अन्वये संपादन करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक - ८) संदर्भ - १) मा.मा.वैशाली घोडेकर, मा.साधना मळेकर यांचा प्रस्ताव.

२) मा.शहर सुधारणा समितीकडील ठराव क्र.५ दि.९/१२/२०२०

पंतप्रधान आवास योजनेसाठी घटक क्र.१ व PCSSIHDP अंतर्गत गांधीनगर झोपडपट्टीचे पुनर्वसन/पुनर्निर्माण करणेकामी मे.एम.एम.प्रोजेक्ट कन्सल्टंट्स प्रा.ली. यांची नेमणूक करणेस मा.स्थायी समिती ठराव क्र.७१२२ दि.२७/०५/२०२० मान्यता दिलेली आहे. त्यास अनुसरुन दि.०७/०९/२०२० रोजी मे.एम.एम.प्रोजेक्ट कन्सल्टंट्स प्रा.ली. यांना विषयांकित काम करणेस कामाचे आदेश देण्यात आलेले आहे. सल्लागार यांनी दि.१४/०९/२०२० रोजीचे पत्रान्वये गांधीनगर झोपडपट्टी पुनर्वसन प्रकल्पाचे Draft Concept Report व Conceptual Design सादर केलेले आहे. सदर Draft Concept Report व Conceptual Design नुसार गांधीनगर पुनर्वसन प्रकल्पाची संक्षिप्त माहिती खालील प्रमाणे आहे.

- विषयांकित पुनर्वसन प्रकल्प SRA कडील नियमावलीनुसार राबविण्यात येणार आहे.
- मशाल यांचेकडील २००२ चे सर्व्हेनुसार अस्तित्वात असलेल्या झोपड्यांची संख्या - १४५०
- गांधीनगर झोपडपट्टीचे क्षेत्र - ६२७१४.३० चौ.मी.
- पुनर्वसनासाठी विचारात घेतलेल्या(Google Map व Land Potential नुसार)=२०३२ सदनिका
- विक्रीसाठी बांधावयाच्या सदनिकांची संख्या- रहिवाशी ४७६ सदनिका+३४४ वाणिज्य सदनिका
- पुनर्वसनासाठी बांधकाम दर र.रु.३३६० प्रति चौ.फुट चटई क्षेत्रावर व र.रु.२१०० प्रति चौ.फुट Super Built up area
- विक्रीसाठीचा बांधकाम दर- र.रु.३५६० प्रति चौ.फुट चटई क्षेत्रावर व र.रु.२१०० प्रति चौ.फुट Super Built Up Area
- पुनर्वसनासाठी वापरण्यात येणारा F.S.I.-३.०
- बिल्डींगची उंची - ४० मी. पुनर्वसनासाठी, ७० मी. विक्रीसाठी

- पुनर्वसनाच्या जागा मालकांचा मोबदला पर्यंत(Ready Reckoner)
- पुनर्वसनाच्या सदनिकेचे क्षेत्रफळ – ३०० चौ.फुट चटई क्षेत्र
- विक्रीसाठी क्षेत्रफळ ४५० चौ.फुट ते ६०० चौ.फुट चटई क्षेत्र
- प्रकल्पासाठी एकूण बांधकाम खर्च- र.रु.३८३.६९ कोटी
- सद्यःस्थितीत प्रकल्प किंमत र.रु.५०७.९० कोटी(Encroached Area समाविष्ट करून)
- लाभार्थ्यांना ट्रान्झिट कॅम्प व त्यासाठीच्या सुविधा मोफत पुरविणेत येणार
- ट्रान्झिट साठी स्थलांतरित करणेत येणा-या लाभार्थ्यांसाठी विकसकामाफत घर भाड्याची लाईट, पाणीसह / तात्पुरत्या निवा-याची/पत्राशेडची अथवा रोख रकमेबाबतची सुविधा देणेत येणार आहेत.
- सुविधा क्षेत्र(HIKES) विकसकाने विकसित करावयाचे आहे.
- सदर प्रकल्पाची मुदत कामाचे आदेश झाल्यापासून ५ वर्षे राहिल व सल्लागाराने विहीत मुदतीत प्रकल्पा पूर्ण करणे बंधनकारक राहिल.

गांधीनगर झोपडपट्टी पुनर्वसन/पुनर्निर्माण प्रकल्पातील सदनिकांची माहिती

अ.क्र.		इमारती			सदनिका				सुविधा (चौ.फुट)	एकूणक्षेत्रफळ (चौ.फुट)
		प्रकार	मजले	संख्या	रहिवाशी	क्षेत्रफळ (चौ.फुट)	वाणिज्य	बालवाडी, वेल फेयर सेंटर इ.		
१	पुनर्वसनासाठी बांधकाम	३	११	५	१८२९	३००	२०३	९०	४३०५६	१०९३७५४
२	विक्री साठीचा बांधकाम	२	२०	३	४७६	४५० चौ.फुट ते ६०० चौ.फुट	३४४			५७३५९२
३	टी.डी.आर									२६१५७५०
				८	२३०५		५४७	९०	४३०५६	

तरी गांधीनगर येथील झोपडपट्टीचे पुनर्वसन/पुनर्निर्माण करणेकामी येणा-या प्रकल्प किंमत र.रु.५०७.९० कोटी व सदर प्रकल्पा पंतप्रधान आवास योजना घटक क्र.१ अंतर्गत राबविणेकरिता जागेवर मनपाचे विविध आरक्षण असलेमुळे जागा मालकास जागा ताब्यात घेणेकामी मोबदला घावा लागणार आहे. त्यासाठी अंदाजे र.रु.१०० कोटी खर्च अपेक्षित आहे. तरी प्रकल्पाच्या Concept & Feasibility Report ला मान्यता तसेच त्यानुसार विस्तृत प्रकल्प आराखडा (DPR) तयार करून येणा-या खर्चास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे

विषय क्रमांक ९) संदर्भ - १) मा.आयुक्त यांचेकडील जा.क्र.स्था/बी.आर.टी.एस/९८९/२०२०

दि.२३/१२/२०२०

पिंपरी चिंचवड महानगरपालिकेच्या बीआरटीएस विभागामार्फत भक्ती - शक्ती चौक निगडी येथे उड्डाणपूल व ग्रेडसेपरेटर बांधणेचे काम प्रगतीपथावर आहे. सदर प्रकल्पामधील उड्डाणपुलाचे काम पूर्ण झालेले आहे. तसेच सदर पुल वाहतुकीसाठी खुला करणेत आलेला आहे. सद्यस्थितीत रोटरी व ग्रेड सेपरेटरचे काम पूर्णत्वाकडे आहे. प्रकल्प चालू करण्यापुर्वी प्रकल्पास नाव देणेच्या दृष्टीने मा. "फ" प्रभाग समिती ठराव क्र. ०४ दि.०४/०६/२०१८ अन्वये सदर उड्डाण पुलाचे नाव "जगदगुरू संत तुकाराम महाराज व छत्रपती शिवाजी महाराज (भक्ती - शक्ती)" देण्याचा ठराव मंजूर करणेत आलेला आहे. सोबत ठरावाची प्रत जोडली आहे. तथापि मनपा कार्यक्षेत्रातील प्रकल्पांना नाव देणेपुर्वी मा.महापालिका सभेची मान्यता घेणे आवश्यक आहे. तरी सदर ठरावाचे अनुषंगाने उड्डाणपुलाला "जगदगुरू संत तुकाराम महाराज व छत्रपती शिवाजी महाराज (भक्ती - शक्ती)" उड्डाणपुल याप्रमाणे नाव देणेचा प्रस्तावास मान्यता देणेबाबत विचार करणे.

विषय क्रमांक १०) संदर्भ - १) मा.आयुक्त यांचेकडील पत्र क्र.अक्षेका/वि/१/कावि/५३४/२०२१

दि.०७/०१/२०२१

मनपाचे प्रभाग क्रमांक १४ मधिल मनपाचे निगडी चौक येथील अस्तित्व मॉल मध्ये स्मार्ट सिटी कार्यालय कार्यान्वित करणेत आलेले आहे. सदर ठिकाणी मराविवि कंपनी मार्फत त्यांचे प्राधिकरण सब स्टेशन येथुन पर्यायी उच्चदाब वीज पुरवठा जोडणेचे काम तातडीने करणे आवश्यक आहे. सदर कामाचे अंदाजपत्रक तयार करून तांत्रिक मान्यता घेणेचे प्रस्तावास मा.आयुक्त यांनी मान्यता दिलेली आहे. तथापी सदर काम हे अचानक उद्भवले मुळे सदर कामाचा समावेश सन २०२०-२१ चे अंदाजपत्रकात नाही. तसेच सदर कामाकरीता सन २०२०-२१ मध्ये तरतूद उपलब्ध नाही. सदरचे काम तातडीने करणे आवश्यक असुन त्याकरीता सदर कामाचे नांव सन २०२०-२१ चे अंदाजपत्रकात समाविष्ट करून तरतूद उपलब्ध करणे आवश्यक आहे. तरी " वॉर्ड क्र.१४ स्मार्ट सिटी कार्यालयाकरीता पर्यायी उच्चदाब वीज पुरवठा करणे व विद्युत विषयक कामे करणे " ह्या कामाचा समावेश सन २०२०-२१ चे अंदाजपत्रकात करून सदर कामाकरीता खालील प्रमाणे तरतूद वर्गीकरणास मान्यता देणेबाबत विचार करणे.

अ. क्र.	कामाचे नांव	लेखाशिर्ष	पानां क	अ. क्र.	अंदाजपत्रकी य तरतूद (रक्कम)	सन २०२० - २०२१ ची तरतूद	वाढ करावयाची तरतूद	घट करावयाची तरतूद	एकूण आवश्यक तरतूद
१	प्रभाग क्र. ९ (नवीन प्रभाग क्र १०) संभाजीनगर येथील बर्ड व्हॅली येथे लेझर शो करिता आवश्यक कामे करणे.	उद्याने	४१२	१	२००००००००	८४८०००००	०	७००००००	७७८०००००

२	वॉर्ड क्र. १४ स्मार्ट सिटी कार्यालयाकरीता पर्यायी उच्चदाब वीज पुरवठा करणे व विद्युत विषयक कामे करणे	उच्च व लघुदाब पोल व तारा हलविणे	४२२	१३	२०००००००	०	७००००००	०	७००००००
					एकूण	८४८०००००	७००००००	७००००००	८४८०००००

विषय क्रमांक ११) संदर्भ - १) मा.आयुक्त यांचेकडील पत्र क्र.कक्षेका/वि/जा/०६/२०२१

दि.०७/०१/२०२१

मौजे तळवडे त्रिवेणीनगर या ठिकाणी स्पाईन रोडचे उर्वरीत काम करण्याचे महापालिकेचे नियोजन आहे. त्या करीता या ठिकाणी सध्या अस्तित्वात असलेल्या मिळकत धारकांचे पुनर्वसन करणे आवश्यक आहे. सदर मिळकतधारकांचे पुनर्वसन करणेकामी नवनगर विकास प्राधिकरणांतर्गत प्रभाग क्र.८ मधील पेठ क्र.११ येथील भूखंड मनपाकडे हस्तांतरीत करणेत आलेला आहे. तसेच सदर भूखंडातील लेआऊट देखील मंजूर करण्यात आलेला आहे. सदर भूखंडामधील रहिवाशांसाठी विद्युतविषयक पायाभूत सुविधा पिंपरी चिंचवड महापालिकेमार्फत विकसित करावयाचे आहेत. सदर ठिकाणी स्थापत्य विषयक कामे बी.आर.टी.एस. विभागामार्फत करणेत येत आहेत. सदर ठिकाणी विद्युत विषयक कामे करणेसाठी विषयांकीत कामाचा महापालिकेच्या अंदाजपत्रकात नव्याने समावेश करून त्यास खालील तक्त्यानुसार प्रशासकीय मान्यता व तरतूद वर्गीकरण करणे आवश्यक आहे.

अनु. क्र.	कामाचे नाव	लेखाशीर्ष	अंदाजपत्र क पानांक व अनु.	प्रशासकीय मान्यता	सन २०२०-२१ तरतूद	वाढ	घट	एकूण
१	त्रिवेणीनगर चौक तळवडे येथील स्पाईन रस्त्याने बाधित मिळकत धारकांचे पुनर्वसन प्रभाग क्र. ८ मधील पेठ क्र. ११ येथे करणेत येत असलेल्या ठिकाणी ले आऊट मधील अंतर्गत रस्ते विकसित करणे व सुविधा पुरविणेसाठी विद्युतविषयक कामे करणे.	स्थापत्य प्रकल्पां- तर्गत विद्युत विषयक कामे क प्रभाग		१०००००००	०	५०००००	०	५०००००
२	त्रिवेणीनगर चौक, तळवडे येथील स्पाईन रस्त्याने बाधित मिळकतधारकांचे पुनर्वसनासाठी लेआऊट मधील अंतर्गत रस्ते	स्थापत्य विशेष योजना	५९/ १४८	१००००००००	३४५८०००	०	५०००००	२९५८०००

विकसित करणे व सुविधा पुरविणे.							
-------------------------------	--	--	--	--	--	--	--

सबब सदर काम अंदाजपत्रकातील विद्युत विभागाचे 'क' क्षेत्रीय कार्यालयांतर्गत “ स्थापत्य प्रकल्प अंतर्गत विद्युत विषयक काम करणे ” या लेखाशिर्षावर नव्याने समावेश करणेकामी तसेच या कामाकरीता वर नमूद केलेप्रमाणे आवश्यक प्रशासकीय मान्यता व तरतूद वर्गीकरणास मान्यता देणेबाबत विचार करणे.

विषय क्रमांक १२) संदर्भ - १) मा.आयुक्त यांचेकडील जा.क्रपअक/०३/कावि/०३/२०२१

दि.११/१/२०२१

महाराष्ट्र महानगरपालिका अधिनियम मधील कलम ६७(अ) अन्वये प्रत्येक महानगरपालिकेने लगतपूर्व शासकीय वर्षासंबंधीचा पर्यावरण सद्यस्थिती अहवालशासनाकडून वेळोवेळी विहीत करण्यात येईल, अशा पध्दतीने दरवर्षी ३१ जुलै पूर्वी मा.महापालिका सभेकडे सादर करणे आवश्यक आहे. तथापी यावर्षी मार्च २०२० पासून कोविड महामारीमुळे लागू झालेल्या लॉकडाऊन व त्यानंतरच्या प्रतिबंधामुळे सन २०१९-२० च्या पर्यावरण सद्यस्थितीत अहवालासाठी आवश्यक माहिती मनपाच्या व इतर शासकीय - निमशासकीय विभागाकडून वेळेत प्राप्त होऊ शकली नाही. सदरची माहिती प्राप्त करून घेणेसाठी विलंब होत असल्याने सन २०१९-२० चा पर्यावरण सद्यस्थिती अहवाल तयार करून मा.महापालिका सभेसमोर ठेवणेस मा.आयुक्त यांचेकडील प्रस्तावानुसार मुदतवाढ घेणेत आली होती. त्यानुसार प्राप्त माहितीच्या आधारे सन २०१९-२० चा मनपाचा पर्यावरण सद्यस्थिती अहवाल महाराष्ट्र प्रदूषण नियंत्रण मंडळाने दिलेल्या मार्गदर्शक सुचनेप्रमाणे तयार केलेला असून सदरचा प्रारूप अहवाल मा.महापालिका सभेसमोर अवलोकनार्थ सादर करणे आवश्यक आहे

सबब पिंपरी चिंचवड महानगरपालिकेचा सन २०१९-२० चा पर्यावरण सद्यस्थिती अहवाल नजीकच्या मा.महापालिका सभेसमोर ठेवणेत येत आहे.

विषय क्रमांक १३) संदर्भ - १) मा.आयुक्त यांचेकडील पत्र क्र.वैद्य/१४अ/कावि/०३/२०२१,

दि.११/०१/२०२१

धन्वंतरी स्वास्थ्य योजना विभागाचे सन २०२०-२१ च्या अंदाजपत्रकात विमा निधी लेखाशिर्षावर ७ कोटी तरतुद शिल्लक आहे. दि न्यु इंडिया एशोरंन्स कंपनीला वैद्यकीय विम्यासाठी क्र.वैद्य/१४अ/कावि/१/२०२१ दि.०४/०१/२०२१ अन्वये कामकाज आदेश दिलेला आहे. विमा कंपनीस र.रु.२७,८४,७८,६०८/- आदेशानंतर देय आहे. तथापि तरतुद फक्त ७ कोटी शिल्लक आहेत. पाणीपुरवठा विशेष योजना निधीतील तरतुदीमधून र.रु.२१ कोटी वर्ग करणे गरजेचे आहे. सदर वर्गीकरणाचा तपशील खालीलप्रमाणे.

अ.क्र.	विभागाचे नाव	पान क्र. अ.क्र.	कामाचे नाव	सन २०२०-२१ मुळ तरतुद	वाढ	घट
१	धन्वंतरी	२३५/१	वैद्यकीय विमा	१४ कोटी	२१ कोटी	-

२	पाणीपुरवठा विशेष योजना	२३९ ५ इ (I)	आंध्रा व भामा आसखेड प्रकल्पांतर्गत चिखली येथे उभारायच्या जलशुध्दीकरण केंद्रासाठी देहू येथून नदीतून जलउपसा करून पाईपलाईनद्वारे पाणी आणणे व इतर तदनुषंगिक कामे करणे i) या कामांतर्गत देहू (बोडकेवाडी बंधारा) येथून जलशुध्दीकरण केंद्र चिखलीपर्यंत मुख्य जलवाहिनी टाकणे	२२ कोटी	-	५ कोटी
३	पाणीपुरवठा विशेष योजना	२४० पॅकेज २	चिखली व मोशी येथे पाण्याची मुख्य नलिका टाकणे व ३ उंच पाण्याच्या टाक्या उभारणे व कार्यान्वीत करणे	७ कोटी	-	६ कोटी
४	पाणीपुरवठा विशेष योजना	२४० पॅकेज ३	वाकड थेरगाव से.७/१० व भोसरी या ठिकाणी पाण्याची मुख्य नलिका टाकणे, ७ उंच पाण्याच्या टाक्या उभारणे १ पंप हाऊस उभारणे व कार्यान्वीत करणे	७ कोटी	-	६ कोटी
५	पाणीपुरवठा विशेष योजना	२४० पॅकेज ४	किवळे, से.९६, पुनावळे व ताथवडे या ठिकाणी पाण्याची मुख्य नलिका, ८ उंच पाण्याच्या टाक्या उभारणे, २ शुध्द पाण्याच्या टाक्या व पंप हाऊस उभारणे व कार्यान्वीत करणे	७ कोटी	-	४ कोटी
			एकूण		२१ कोटी	२१ कोटी

वरील तक्त्यात नमुद केलेप्रमाणे तातडीने वर्ग करणेस मान्यता देणेबाबत विचार करणे.

समित्यांचे अहवाल

मा.विधी समिती

- विषय क्रमांक १४)** अ) कार्यपत्रिका क्रमांक १६ दि.१५/०५/२०२०, ०८/०६/२०२० व १२/०६/२०२० चा सभावृत्तांत कायम करणे.
ब) कार्यपत्रिका क्रमांक ०१ दि.२३/१०/२०२० चा सभावृत्तांत कायम करणे.

मा.महिला व बालकल्याण समिती

- विषय क्रमांक १५)** अ) कार्यपत्रिका क्रमांक १६ दि.०८/०६/२०२० व ११/०६/२०२० चा सभावृत्तांत कायम करणे.
ब) कार्यपत्रिका क्रमांक ०१ दि.२३/१०/२०२० चा सभावृत्तांत कायम करणे.
क) कार्यपत्रिका क्रमांक ०२ दि.१०/१२/२०२० चा सभावृत्तांत कायम करणे.

मा.शहर सुधारणा समिती

- विषय क्रमांक १६)** अ) कार्यपत्रिका क्रमांक १७ दि.०८/०६/२०२० चा सभावृत्तांत कायम करणे.
ब) कार्यपत्रिका क्रमांक ०१ दि.२३/१०/२०२० चा सभावृत्तांत कायम करणे.

- क) कार्यपत्रिका क्रमांक ०२ दि.२८/१०/२०२०, दि.०३/११/२०२० व ०९/१२/२०२० चा सभावृत्तांत कायम करणे.
ड) कार्यपत्रिका क्रमांक ०३ दि.०९/१२/२०२० चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

- विषय क्रमांक १७) अ) कार्यपत्रिका क्रमांक १६ दि.०८/०५/२०२० चा सभावृत्तांत कायम करणे.
ब) कार्यपत्रिका क्रमांक ०१ दि.२३/१०/२०२० चा सभावृत्तांत कायम करणे.

मा.शिक्षण समिती

- विषय क्रमांक १८) अ) कार्यपत्रिका क्रमांक १६ दि.२२/०६/२०२०
ब) कार्यपत्रिका क्रमांक १७ दि.०२/०७/२०२०, दि.०९/०७/२०२०, १६/०७/२०२०, ०५/११/२०२० व ११/१२/२०२० चा सभावृत्तांत कायम करणे.
क) कार्यपत्रिका क्रमांक ०१ दि.२३/१०/२०२० चा सभावृत्तांत कायम करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/०५/कावि/५७६/२०२१

दिनांक : ११/०१/२०२१

टिप :- प्रस्तुत कार्यपत्रिकेवरील विषयांची विषयपत्रे (डॉकेटस्) नगरसचिव कार्यालयात वाचणेसाठी ठेवणेत आलेली आहेत.